

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1458/5 - 2006 අගෝස්තු 15 වැනි අඟහරුවාදා - 2006.08.15
1458/5 ஆம் இலக்கம் - 2006 ஆம் ஆண்டு ஓகத்து மாதம் 15 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

(40 ஆம் அத்தியாயமான) பொது மக்கள் பாதுகாப்புக் கட்டளைச் சட்டம்

சீஎவ் 1/64.

(40 ஆம் அத்தியாயமான) பொது மக்கள் பாதுகாப்புக் கட்டளைச் சட்டத்தின் 5 ஆம் பிரிவின் கீழ் சனாதிபதியால் ஆக்கப்பட்ட ஒழுங்குவிதிகள்.

கொழும்பு,
2006 ஓகத்து மாதம் 15 ஆந் திகதி.

மஹிந்த ராஜபக்ஷ,
சனாதிபதி.

ஒழுங்குவிதிகள்

2005, ஓகத்து மாதம் 13 ஆந் திகதிய 1405/14 அம் இலக்க அதிவிசேட வர்த்தமானியில் வெளியிடப்பட்டவையும் காலத்துக்குக் காலம் திருத்தப்பட்டவாறானவையும் பொது மக்கள் பாதுகாப்புக் கட்டளைச் சட்டத்தின் 2அ என்னும் பிரிவின் பயனைக் கொண்டு வலுவிலிருப்பதாகக் கருதப்படுபவையுமான, 2005 ஆம் ஆண்டின் 1 ஆம் இலக்க, அவசரகால (நானாவித ஏற்பாடுகளும் தத்துவங்களும்) ஒழுங்குவிதிகள் இத்தால் மேலும் பின்வருமாறு திருத்தப்படுகின்றன :-

1. அதன் 8 ஆம் ஒழுங்கு விதியை உடனடுத்துப் பின்வருவதனை உட்புகுத்துவதன் மூலம் :

“9.(1) சனாதிபதி, கட்டளையின் மூலம்பெயர் குறித்து அல்லது பதவி குறித்து எவரேனும் அத்தியாவசிய ஆணை இலங்கை முழுவதற்கும் அத்தியாவசிய சேவைகள் ஆணையாளர் தலைமை அதிபதியாக நியமிக்கலாம். சேவைகளைப் பேணுதல் தொடர்பிலான செயற்பாடுகள் அனைத்தையும் நிறைவேற்றுவதும் ஒருங்கிணைப்பதுவும் அத்தியாவசிய சேவைகள் ஆணையாளர் தலைமை அதிபதியின் கடமையாதல் வேண்டும்.

ஆணையாளர்
தலைமையதிபதி
அத்தியாவசிய
சேவைகளை
ஒருங்கிணைத்தல்.

(2) அத்தியாவசிய சேவைகள் ஆணையாளர் தலைமை அதிபதியானவர் இவ்வொழுங்குவிதிகளின் கீழ் அவரது கடமைகளைப் புரிவதற்கு அவசியமாகக்கூடியவாறான அத்தகைய பிரதி ஆணையாளர்களையும் உதவி ஆணையாளர்களையும் பெயர் குறித்து அல்லது பதவி குறித்து நியமிக்கலாம்.

(3) அத்தியாவசிய சேவைகள் ஆணையாளர் தலைமை அதிபதியானவர் இவ்வொழுங்கு விதிகளினால் அல்லது இவ்வொழுங்கு விதிகளின் கீழ் அத்தகைய ஆணையாளர் தலைமையதிபதிக்கு அளிக்கப்பட்ட அல்லது அவர்மேல் சுமத்தப்பட்ட அல்லது அவருக்குச் சாட்டுதல் செய்யப்பட்ட ஏதாவது தத்துவத்தை, கடமையை அல்லது பணியை (2) ஆம் பந்தியின் கீழ் நியமிக்கப்பட்ட எவரேனும் பிரதி ஆணையாளருக்கு அல்லது உதவி ஆணையாளருக்கு கையளிக்கலாம்.

2-G 007454

(4) இவ்வொழுங்கு விதிகளின் கீழான கடமைகளைச் செய்வதன் நோக்கத்துக்காக அத்தியாவசிய சேவைகள் ஆணையாளர் தலைமையிபதிபியானவர் -

(அ) பாதுகாப்பு அமைச்சரின் அமைச்சர் செயலாளருக்கு அல்லது அவ்வொழுங்குவதியின் கீழ் நியமிக்கப்பட்ட தகுதிவாய்ந்த அதிகாரிக்கு ஒருவருக்கு அளிக்கப்பட்ட தத்துவம் எதனையும் ;

(ஆ) எவரேனும் தகுதிவாய்ந்த அதிகாரிக்கு அல்லது அந்த ஒழுங்குவிதியின் கீழ் அவ்வொழுங்குவிதியின் நோக்கங்களுக்காக அளிக்கப்பட்ட தத்துவம் எதனையும் ;

பிரயோகிக்கலாம்.

(5) அத்தியாவசிய சேவைகள் ஆணையாளர் தலைமையதிபதி -

(அ) இவ்வொழுங்குவிதியின் கீழ் நியமிக்கப்பட்ட எவரேனும் தகுதிவாய்ந்த அதிகாரிக்கு ; அல்லது

(ஆ) எவ்வதிகாரிக்கு அல்லது அலுவலருக்கு இவ்வொழுங்குவதியின் கீழ் ஏதேனும் தத்துவம் அளிக்கப்பட்டதோ அவ்வதிகாரி அல்லது அலுவலர் எவருக்கும்,

அத்தியாவசிய சேவைகளைப் பேணுவதனை உறுதி செய்வதற்கு அவசியமாகக் கூடியவாறான அத்தகைய பணிப்புகளைக் கொடுக்கலாம் என்பதுடன் விடயத்துக்கு ஏற்றவாறு அத்தகைய பணிப்புகள் ஒவ்வொன்றுடனும் இணங்கியொழுகுதல் அத்தகைய தகுதிவாய்ந்த அதிகாரியின் அல்லது அலுவலரின் கடமையாதல் வேண்டும்.”. அத்துடன்

(2) அதன் 58அ என்னும் ஒழுங்கு விதியை நீக்கச் செய்து அதற்குப் பதிலாகப் பின்வரும் ஒழுங்கு விதியை இடுவதன் மூலம் :

58அ இந்த ஒழுங்குவிதிகளின் முற்போந்த ஏற்பாடுகள் எப்படியிருப்பினும் பொலிசு அலுவலர் ஒருவருக்கு அல்லது ஆயுதந்தாங்கிய படை உறுப்பினர் ஒருவருக்கு இறப்பு ஏற்படுத்தப்படுமிடத்து, பாதுகாப்பு என்னும் வியத்திற்குப் பொறுப்பான அமைச்சரின் அமைச்சுச் செயலாளர் -

(அ) தேசிய பாதுகாப்பின் நலன் கருதி அல்லது பொது ஒழுங்கைப் பேணுவதற்கென அல்லது நிலைநாட்டுவதற்கென அவர் விதிக்கப்படக்கூடியவாறான அத்தகைய மட்டுப்பாடுகளுக்கும் நிபந்தனைகளுக்கும் அமைய, இறந்த உடலைத் தகனம் செய்வதற்கு அல்லது அடக்கம் செய்வதற்கு அவசியமாகக்கூடியவாறான அத்தகைய எல்லா வழிவகைகளையும் எடுக்கும்படி விடயத்துக்குகேற்றவாறு பொலிசுப் பரிசோதகர் தலைமையிதிபதிக்கு அல்லது இலங்கைத் தரைப்படையின் ஏவுநருக்கு அல்லது இலங்கைத் கடற்படையின் ஏவுநருக்கு அல்லது இலங்கை வான்ப்படையின் ஏவுநருக்கு அறிவுறுத்தல் அவருக்கு சட்டமுறையானதாதல் வேண்டும் ; அல்லது

(ஆ) அத்தகைய இறப்பு தொடர்பில் 54 ஆம் ஒழுங்குவிதியில் தரப்பட்டுள்ளவாறான அத்தகைய நடவடிக்கைகளை எடுக்குமாறு பொலிசுப் பரிசோதகர் தலைமையதிபதியைப் பணிப்பது அவருக்கு சட்டமுறையானதாதல் வேண்டும் என்பதுடன் அதற்கிணங்க 55 ஆம், 56 ஆம், 57 ஆம் மற்றும் 58 ஆம் ஒழுங்கு விதிகளின் ஏற்பாடுகள் அதன்மீது ஏற்படையனவாதல் வேண்டும்.”.

9-229/1

2005 ஆம் ஆண்டின் 1 ஆம் இலக்க அவசரகால (பலவின ஏற்பாடுகளும் தத்துவங்களும்) ஒழுங்குவிதிகள்

அத்தியாவசிய சேவைகள் ஆணையாளர் நாயகத்தின் நியமனம்

2005 ஆம் ஆண்டின் 1 ஆம் இலக்க அவசரகால (பலவின ஏற்பாடுகளும், தத்துவங்களும்) ஒழுங்குவிதிகளின் 9 ஆம் ஒழுங்குவிதியின் (1) ஆம் பந்தியினால் எனக்கு உரித்தாக்கப்பட்டுள்ள தத்துவங்களைப் பிரயோகித்து, சனாதிபதி மஹிந்த ராஜபக்ஷ ஆகிய நான் மேற்சொன்ன ஒழுங்குவிதிகளின் அட்டவணையில் குறித்துரைக்கப்பட்டுள்ள அத்தியாவசிய சேவைகள் அல்லது அதன் 40 ஆம்

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.